

سوشل گلوبالائزیشن کا اینڈ ۱۱ اور علماء کرام کی ذمہ داریاں

[۲۰ جون ۲۰۰۵ کو بریٹیم کیونی کالج لندن میں ولاد اسلام فورم کے زیر اہتمام ایک فری نشست منعقد ہوئی جس کی صدارت فورم کے چیئرمین مولانا محمد عیسیٰ منصوری نے کی، جبکہ پاکستان شریعت کونسل کے امیر حضرت مولانا فداء الرحمن درخواستی لطمر مہمان خصوصی شریک ہوئے نشست میں لندن کے مختلف علاقوں کے علماء کرام کی ایک بڑی تعداد نے شرکت کی اور اشریعہ کے رئیس التحیر مولانا زاہد الرashدی نے سوشنل گلوبالائزیشن کے موضوع پر تفصیلی خطاب کیا۔ ان کے خطاب کا خلاصہ قارئین کی خدمت میں پیش کیا جا رہا ہے۔ (مدیر)]

بعد الحمد لله والصلوة!

مجھے آج کی اس نشست میں گلوبالائزیشن کے اینڈ ۱۱ اور علماء کرام کی ذمہ داریوں کے حوالے سے لفظوں کے لیے کہا گیا ہے۔ اس سلسلے میں پہلی گزارش یہ ہے کہ گلوبالائزیشن کیا ہے؟ گلوبالائزیشن، عوالم، بین الاقوامیت، عالمگیریت اور اپنی ایک ازام کی اصطلاحات کم و بیش ایک ہی معنی میں استعمال کی جا رہی ہیں۔ وہ یہ کہ سائنسی ترقی اور مواصلات کے جدید ترین ذرائع نے انسانی آبادی کو طویل جغرافیائی فاصلوں کے باوجود ایک دوسرے کے اس قدر قریب کر دیا ہے کہ پوری انسانی آبادی ایک مشترکہ سوسائٹی کا نقشہ پیش کر رہی ہے اور اسے ”گلوبل ویٹن“ سے تعییر کیا جا رہا ہے۔ دنیا کے ایک کونے میں واقع ہوتا ہے تو دوسرے کونے تک چند منٹوں میں اس کی نہ صرف خبر پہنچ جاتی ہے بلکہ اس کے مناظر بھی نظریوں کے سامنے آ جاتے ہیں اور اب صورت حال یہ ہے کہ دنیا کے کسی بھی حصے میں رونما ہونے والا واقعہ اور اس کے اثرات صرف اس خطے تک محدود نہیں رہتے بلکہ واقعہ کی نویعت کے لحاظ سے دوسری دنیا بھی اس سے متاثر ہوتی ہے۔ سوسائٹیاں ایک دوسرے کے قریب آ رہی ہیں، شافتیں ایک دوسرے میں غم ہو رہی ہیں اور تہذیبیں باہمی کوشش کے باوجود ایک دوسرے کا اثر قبول کرتے ہوئے گذشتہ ہوتی جا رہی ہیں۔ اس طرح دنیا ایک مشترکہ عالمی نظام کی طرف بڑھ رہی ہے اور عالمگیریت کا ماحول دن بدن گہرا ہوتا جا رہا ہے۔

یہ گلوبالائزیشن انسانی معاشرے کے ارتقا کا نام ہے جسے سائنس اور ٹکنالوجی کی ترقی نے عروج تک پہنچا دیا ہے اور نسل انسانی کے معاشرتی ارتقا اور سائنس و ٹکنالوجی کی ترقی کے امتحان جنے پوری انسانی آبادی کو ایک دوسرے کے نہ صرف قریب کر دیا ہے بلکہ ذہنوں اور دلوں کے فاصلے بھی کم ہوتے جا رہے ہیں۔ اس گلوبالائزیشن کا اپنا کوئی اینڈ نہیں

ہے۔ یہ صرف ارتقا کا ایک عمل ہے جو اپنی انہما کی طرف فطری رفتار سے بڑھ رہا ہے، البتہ گلوبالائزیشن کے حوالے سے دنیا میں مختلف ایجنسیوں پر کام ہو رہا ہے اور ان ایجنسیوں کا مشترکہ نکتہ یہ ہے کہ مستقبل کے گلوبال ویچ میں جو کم و بیش پوری نسل انسانی کو محیط ہو گا، فکری اور تہذیبی قیادت کس کے ہاتھ میں ہو گی اور اس کا نظام کن اصولوں پر استوار ہو گا۔ اس پر مختلف ایجنسیوں میں کمکش جاری ہے اور اس میں مسلسل پیش رفت ہو رہی ہے۔ یہ کمکش دنیا کے وسائل پر کنٹرول کے حوالے سے بھی ہے، تہذیب و ثقافت کی بالادستی کے نام سے بھی ہے، فکر و عقیدہ کی برتری کے عنوان سے بھی ہے، عسکری کنٹرول اور اجارہ داری کے میدان میں بھی ہے اور مذہب کے شعبے میں بھی ہے۔ دنیا میں مختلف گروہ اور قوتوں میں میدانوں میں سرگرم عمل ہیں اور اس وقت مغرب کو بہر حال اس حوالے سے بالادستی کی پوزیشن حاصل ہے کہ دنیا بھر کے معاشی وسائل اس کے کنٹرول میں ہیں، اسے سائنس اور ٹکنالوجی میں بالادستی بلکہ اجارہ داری حاصل ہے، میں الاقوامی سیاسی نظام میں اسے فہرسلہ کرنے کی برتری حاصل ہے اور عسکری میدان میں اسے چینچ کرنے والی کوئی قوت سردست میدان میں موجود نہیں ہے، اس لیے گلوبالائزیشن کے حوالے سے وہی اس وقت سب سے زیادہ سرگرم عمل ہے۔ امیر ترین ممالک مشترکہ گروپ قائم کر کے دنیا کے معاشی وسائل اور معدنی ذخائر پر اپنی اجارہ داری کو مضبوط کرنے، دنیا بھر کی تجارت و صنعت پر بالادستی قائم رکھنے، اسلامی اور عسکریت کے میدان میں باقی ساری دنیا کو اپنی سطح تک آنے سے روکنے اور دنیا بھر میں اپنی ثقافت و تہذیب کو فروغ دینے کے لیے مسلسل مصروف کاریں، جبکہ ان کی تنگ و تاز کا سب سے بڑا میدان عالم اسلام ہے۔

ہمارے حوالے سے مغرب کی یلغار و جانب سے دنیا میں تیزی کے ساتھ بڑھ رہی ہے۔ ایک طرف مغرب کی سیکولر حکومتیں اور سیکولر لاپیاں مسلم معاشرہ میں سیکولر ازم اور لادینیت کو فروغ دے کر اور اس کے لیے اپنی تو اناپیاں اور صلحیتیں پوری طرح جھونک کر ہماری نئی نسل کی دینی اساس اور فکر و عقیدہ کی بنیادوں کو کمزور کرنے میں گلی ہوئی ہیں۔ عالم اسلام کے بارے میں ان کے تمام تر ایجنسیے کا مرکزی نکتہ یہ ہے کہ مسلمان اپنی معاشرتی زندگی میں مذہب کے کردار سے دست بردار ہو جائیں اور مذہب کے فلکر و فلسفہ کو من و عن قبول کرتے ہوئے اپنی معاشرتی اور تہذیبی زندگی کو اس کے ساتھی میں ڈھال لیں۔ دوسری طرف مسیحی مشترکہ سرگرمیاں دنیا کے مختلف مسلم ممالک میں سادہ لوح مسلمانوں کو مسیحیت کے دائرے میں شامل کرنے کی تنگ و دوکر رہی ہیں۔ افریقہ کے کم و بیش سب ممالک، انڈونیشیا، بیکلہ دیش اور افغانستان سمیت دھلی ایشیا میں مسیحی مشترکیوں اور مسیحی رفاهی این جی اوزکی تبلیغی سرگرمیاں دیکھیں تو اندازہ ہوتا ہے کہ مسلمانوں کو عیسائیت کا حلقة بگوش کرنے کے لیے کس تیزی سے کام ہو رہا ہے۔ مغرب کی سیکولر حکومتوں اور مسیحی مشترکی اداروں کو ایک دوسرے کا بھرپور تعاون حاصل ہے اور یوں محسوس ہوتا ہے کہ دونوں باقاعدہ منصوبے اور اندر ٹھیکنگ کے ساتھ عالم اسلام کو مغلوب اور فتح کرنے کی مہم میں آگے بڑھ رہے ہیں۔

دوسری طرف عالم اسلام کی صورت حال یہ ہے کہ ہمارے پیشتر حلقوں اور افراد کو سرے سے اس صورت حال کا ادراک ہی نہیں ہے۔ مغرب کی اس نہیں اور تہذیبی یلغار کا مقابلہ صرف دینی شعبے سے تعلق رکھنے والے بعض حلقات کر رہے ہیں اور انھیں نہ صرف یہ کہ مسلم حکومتوں کا تعاون حاصل نہیں ہے بلکہ اکثر ممالک میں مسلم حکومتوں کا وزن دینی ہیداری کے

لیے کام کرنے والے دانش و روس اور حلقوں کے بجائے ان کے خلاف پڑھے میں ہے۔ اس طرح مسلم معاشرہ میں دینی بیداری، مذہبی و انسانی تہذیب و ثقافت کے تحفظ و پناکی جدوجہد کرنے والوں کو مغرب کی حکومتوں اور این جی اوز کے ساتھ ساتھ اپنی حکومتوں اور مقتدر طبقات کی مخالفت اور دباؤ کا بھی سامنا ہے اور انھیں دو طرفہ بڑھنا پڑ رہی ہے۔

ان حالات میں علماء کرام کی ذمہ داریوں اور کردار کے حوالے سے سب سے پہلے یہ عرض کرنا ضروری ہے کہ ہمارا سب سے پہلا اور اہم فریضہ معروفی صورت حال سے آگاہی حاصل کرنا ہے، کیونکہ ہماری غالباً اکثریت اس صورت حال سے آگاہ نہیں ہے اور اسے حالات کی ٹیکنیکا سرے سے کوئی ادراک نہیں ہے۔ ظاہر بات ہے کہ جب حالات پر ہماری نظر نہیں ہوگی اور ہم معروفی صورت حال سے باخبر نہیں ہوں گے تو اس کشمکش میں کوئی کردار ادا نہیں کر سکیں گے۔ یہ درست ہے کہ ہم سیاسی، معاشری، عسکری، سائنسی اور صنعتی و تجارتی میدانوں میں مغرب کا مقابلہ کرنے اور اس کا راستہ روکنے کی پوزیشن میں نہیں ہیں، لیکن فکر و فلسفہ، تہذیب و ثقافت، تعلیم و تربیت اور دعوت و تبلیغ کے میدان ہمارے لیے اجنبی نہیں ہیں اور ان محاذوں پر اگر ہم نئی نسل کی ذہن سازی اور صرف بندی کے کام کو صحیح کر لیں تو نہ صرف یہ کہ عالم اسلام کو فتح کرنے کی مغربی ہم کا کم از کم ان میدانوں میں کامیابی کے ساتھ سامنا کر سکتے ہیں بلکہ زندگی کے دوسرے شعبوں کے باشمور افراد کو بھی ان کی ذمہ داریوں کی طرف توجہ دلا سکتے ہیں۔

اس سلسلے میں ہماری ذمہ داری یہ ہے کہ حالات کو سامنے رکھتے ہوئے اپنی ترجیحات کا از سرنو جائزہ لیں۔ جو کام ہم کر سکتے ہیں، اس کی منصوبہ بندی کریں۔ ایک دوسرے کے ساتھ تعاون کی فضا قائم کریں۔ ایک دوسرے کے تجربات سے استفادہ کریں اور مل جل کر نئی نسل کو دین کے ساتھ وابستہ رکھئے، اسے موجودہ صورت حال سے آگاہ کرنے اور بحیثیت مسلمان اپنی ذمہ داریوں کا احسان دلانے کی کوشش کریں۔ مجھے یقین ہے کہ ہم اگر فکری بیداری کے ماحول و قائم رکھ سکیں اور زندگی کے مختلف شعبوں سے تعلق رکھنے والے حضرات کو ان کی ذمہ داریوں کا احسان دلاتے رہیں تو حالات میں بہت حد تک سدھارا آ سکتا ہے۔

میں گفتگو کے خلاصہ کے طور پر علماء کرام سے یہ عرض کرنا چاہوں گا کہ وہ دنیا کے حالات سے بخبر نہ رہیں۔ یہ بے خبریت جس میں ہم عافیت محسوس کر رہے ہیں، دینی فرائض کے حوالے سے ہمارے لیے زہر قائل ہے۔ حالات سے آگاہی حاصل کریں اور ان کے مطابق اپنی صلاحیتوں، تو انہیوں اور موقع کا جائزہ لیتے ہوئے اپنے کردار کا تعین کریں۔ آج کے حالات میں یہی ہماری سب سے بڑی ذمہ داری ہے اور اسی صورت میں ہم عالم اسلام کی بہتری اور مسلم امہ کے مفاد کے لیے کوئی ثابت اور موثر کردار ادا کر سکتے ہیں۔